


TNPSC துளிகள்

- ❖ ஹரியானா மாநில முதல்வர் மனோகர் லால் கட்டார் 8வது சர்வதேச யோகா தினத்தை முன்னிட்டு டாக்டர் சோனு போகட் எழுதிய அஷ்டாங்க யோகா என்ற புத்தகத்தை வெளியிட்டார்.

தேசியச் செய்திகள்

ஒரு தேசம் ஒரு குடும்ப அட்டை

- ❖ ஒரு தேசம் ஒரு குடும்ப அட்டை திட்டத்தை அமல்படுத்திய 36வது மாநிலமாக அசாம் மாறியது.
- ❖ இதன் மூலம், இந்தத் திட்டமானது 36 மாநிலங்கள் மற்றும் ஒன்றியப் பிரதேசங்களில் வெற்றிகரமாக செயல்படுத்தப்படுகிறது.
- ❖ இத்திட்டமானது தேசிய உணவுப் பாதுகாப்புச் சட்டத்தின் (NFSA) கீழ் செயல்படுத்தப்படுகிறது.
- ❖ இது 2019 ஆம் ஆண்டு ஆகஸ்ட் மாதத்தில் நுகர்வோர் விவகாரங்கள், உணவு மற்றும் பொது விநியோக அமைச்சகத்தினால் தொடங்கப்பட்டது.
- ❖ இது ஆதார் தகவல் உள்ளீடு எனப்படும் செயல்முறையின் மூலம் பயனாளியின் குடும்ப அட்டையினைத் தேசியமயமாக்கும் ஒரு திட்டமாகும்.
- ❖ பயனாளிகள் நாட்டின் எந்தவொரு நியாய விலைக் கடையிலிருந்தும் தாங்கள் பெற தகுதியான உணவுத் தானியங்களைப் பெற்றுக் கொள்ளலாம் என்பதை ஆதார் தகவல் உள்ளீடு உறுதி செய்கிறது.



பிரதம மந்திரி யோகா விருது

- ❖ சர்வதேச யோகா தினத்தை முன்னிட்டு, 2022 ஆம் ஆண்டிற்கான 'யோகாவின் வளர்ச்சி மற்றும் ஊக்குவிப்புக்கான சிறந்த பங்களிப்பிற்கான பிரதம மந்திரி விருதை' வழங்க உள்ளதாக ஆயுஷ் அமைச்சகம் அறிவித்துள்ளது.

- ❖ லடாக்கைச் சேர்ந்த பிக்கு சங்கசேனா, பிரேசிலைச் சேர்ந்த மார்கஸ் வினிசியஸ் ரோஜோ ரோட்ரிக்ஸ் ஆகிய இரு தனி நபர்கள் மற்றும் உத்தரகாண்ட் மாநிலத்தைச் சேர்ந்த "தி டிவைன் லைஃப் சொசைட்டி" என்ற அமைப்பு மற்றும் ஐக்கிய ராஜ்ஜியத்தினைச் சேர்ந்த பிரிட்டிஷ் வீல் ஆஃப் யோகா ஆகிய இரண்டு நிறுவனங்கள் இந்த விருதுக்குத் தேர்ந்தெடுக்கப்பட்டுள்ளன.



The poster features the Government of India emblem, the 75th Azadi Ka Amrit Mahotsav logo, and the Yoga For Humanity & Peace logo. The main text reads: **Prime Minister's Awards** Outstanding Contribution towards the Development and Promotion of Yoga. **Awardees of 2021** are listed as follows: International Individual - Shri Marcus Vinicius Rojo Rodrigues, Sao Paulo, Brazil; International Organization - British Wheel of Yoga, United Kingdom; National Individual - Shri Bhikkhu Sanghasena, Leh, Ladakh; National Organization - The Divine Life Society, Rishikesh, Uttarakhand. A silhouette of a person in a yoga pose is shown at the bottom right, with the hashtag #YogaForHumanity.

திரௌபதி முர்மு



- ❖ இவர் இந்தியாவின் முதல் பழங்குடியின மற்றும் இரண்டாவது பெண் குடியரசுத் தலைவராக மாற உள்ளார்.
- ❖ முர்முவின் வேட்பு மனுவைப் பாஜக தலைவர் ஜேபி நட்டா அறிவித்தார்
- ❖ இவர் ஓடிசாவைச் சேர்ந்த சந்தால் இனப் பெண் ஆவார்.

- ❖ இவர் தேர்ந்தெடுக்கப்பட்டால், ஐக்கிய முற்போக்குக் கூட்டணியின் ஆதரவுப் பெற்ற நபரான பிரதிபா பாட்டிலைத் தொடர்ந்து (2007-12) குடியரசுத் தலைவர் பதவியை வகிக்க உள்ள இரண்டாவது பெண் முர்மு ஆவார்.

யஷ்வந்த் சின்ஹா

- ❖ நடைபெறவுள்ள 2022 ஆம் ஆண்டு குடியரசுத் தலைவர் தேர்தலில் எதிர்க்கட்சி வேட்பாளராக யஷ்வந்த் சின்ஹாவின் பெயர் இறுதி செய்யப்பட்டுள்ளது.
- ❖ இவர் 1960 ஆம் ஆண்டில் இந்திய ஆட்சிப் பணியில் இணைந்தார்.
- ❖ அரசியலில் சேருவதற்காக 1984 ஆம் ஆண்டு இவர் பணியில் இருந்து விலகினார்.
- ❖ சின்ஹா பாரதிய ஜனதா கட்சியின் மூத்தத் தலைவராக இருந்தார்.
- ❖ ஆனால் 2018 ஆம் ஆண்டு ஏப்ரல் மாதத்தில் கட்சியை விட்டு விலகி திரிணாமுல் காங்கிரஸில் சேர்ந்தார்.



சர்வதேசச் செய்திகள்

மாம்பழத் திருவிழா - பெல்ஜியம்



- ❖ மத்திய வர்த்தக மற்றும் தொழில்துறை அமைச்சர் பியூஷ் கோயல், பிரஸ்ஸல்ஸ்

நகரில் ஏற்பாடு செய்யப்பட்டிருந்த மாம்பழத் திருவிழாவைத் தொடங்கி வைத்தார்.

- ❖ பெல்ஜியத்தில் இத்திருவிழா நடத்தப்படுவது இதுவே முதல் முறையாகும்.
- ❖ ஐரோப்பியர்கள் மத்தியில் இந்திய மாம்பழங்கள் பற்றிய விழிப்புணர்வை ஏற்படுத்தச் செய்வதும், இந்திய மாம்பழங்களுக்கான சந்தையை ஐரோப்பாவில் உருவாக்குவதும் இதன் நோக்கமாகும்.
- ❖ இந்தியா உலகின் பிற பகுதிகளுக்கு மாம்பழங்களை ஏற்றுமதி செய்வதில் பெரும் பங்கு வகிக்கிறது.
- ❖ ஆனால் பெரும்பாலான மாம்பழங்கள் ஐரோப்பாவை சென்றடைவதை விட மத்தியக் கிழக்கு நாடுகளையே அதிகம் சென்றடைகின்றன.

ஆப்கானிஸ்தான் நிலநடுக்கம் 2022

- ❖ ஜூன் 22 ஆம் தேதியன்று ஆப்கானிஸ்தானில் ஏற்பட்ட நிலநடுக்கம் ஆனது 2002 ஆம் ஆண்டிற்குப் பிறகு ஏற்பட்ட மிக மோசமான நிலநடுக்கம் ஆகும்.
- ❖ பாகிஸ்தானின் எல்லையை ஒட்டிய தென்கிழக்கு நகரமான கோஸ்ட் நகரிலிருந்து 44 கிலோமீட்டர் தொலைவில் நிலநடுக்கம் ஏற்பட்டது.



டைம்ஸ் உயர் கல்வி என்ற இதழின் ஆசியப் பல்கலைக்கழக தரவரிசை 2022

- ❖ டைம்ஸ் உயர் கல்வி என்ற இதழின் 2022 ஆம் ஆண்டு ஆசியப் பல்கலைக்கழக தரவரிசையானது டைம்ஸ் உயர் கல்வி இதழினால் (THE) வெளியிடப்பட்டது.
- ❖ இந்த ஆண்டு இத்தரவரிசையில் இடம்பெற்ற 118 நிறுவனங்களுள் ஜப்பான் பல்கலைக்கழகங்கள் அதிகளவில் பிரதிநிதித்துவம் பெற்றுள்ளன.
- ❖ ஜப்பான் மற்றும் சீனா ஆகிய நாடுகளுக்கு அடுத்தபடியாக இந்தியா மூன்றாவது இடத்தில் உள்ளது.
- ❖ ஒரு பாலஸ்தீனிய பல்கலைக்கழகம் முதல் முறையாக இந்தத் தரவரிசையில் இடம் பெற்றுள்ளது.
- ❖ பெங்களூருவில் உள்ள இந்திய அறிவியல் கல்வி நிறுவனமானது இந்தியாவின் சிறந்த கல்வி நிறுவனமாகத் தொடர்ந்து இடம் பெற்றுள்ளது.
- ❖ இது 42வது இடத்தில் உள்ளது.
- ❖ மைசூரிலுள்ள JSS உயர்கல்வி மற்றும் ஆராய்ச்சிக் கழகமானது 65வது இடத்திலும்,

ரோபர் நகரிலுள்ள இந்தியத் தொழில்நுட்பக் கல்வி நிறுவனம் 68வது இடத்திலும், இந்தூர் நகரிலுள்ள இந்தியத் தொழில்நுட்பக் கல்வி நிறுவனம் 87வது இடத்திலும் உள்ளன.

TOP INDIAN UNIVERSITIES

301-350	Indian Institute of Science
351-400	Indian Institute of Technology Ropar
401-500	Indian Institute of Technology Indore
601 - 800	Banaras Hindu University
	Institute of Chemical Technology
	University of Delhi
	IISER Pune
	IISER Kolkata
	IIT-Gandhinagar
	IIT-Hyderabad
	IIIT-Delhi
	IIT-Hyderabad
	Jamia Millia Islamia
	Jawaharlal Nehru University
	King George's Medical University
	Mahatma Gandhi University
	Panjab University
Savitribai Phule Pune University and Thapar University	
801 - 1000	Aligarh Muslim University
	Amrita Vishwa Vidyapeetham
	Bharathiar University
	Delhi Technological University
	Guru Jambheshwar University of Science and Technology
	IIT-Bhubaneswar
	IIT-Dhanbad
	IISER-Bhopal
	Jadavpur University
	Jamia Hamdard University
	NIT-Rourkela
	NIT-Silchar
	Osmania University
	Sri Venkateswara University
VIT University	

மாநிலச் செய்திகள்

ஸ்பைனி ஹார்ன்டெயில்




- ❖ ஸ்பைனி ஹார்ன்டெயில் என்பது ஒரு தும்பி (தட்டான்) இனமாகும்.
- ❖ இந்த இனமானது இதுவரை கேரளாவில் காணப்படவில்லை.
- ❖ இந்த இனமானது மேற்குத் தொடர்ச்சி மலையில் மட்டுமே காணப்படுகின்றது

- ❖ இது இந்த ஆண்டின் தொடக்கத்தில் மகாராஷ்டிராவில் கண்டுபிடிக்கப்பட்டது.
- ❖ இந்த இனம், பக்கவாட்டு மார்பில் உள்ள அடையாளங்கள் மற்றும் குத இணைப்புகளின் விசித்திரமான வடிவத்தால் மற்ற பர்மகோம்பஸ் இனங்களிலிருந்து வேறுபடுகிறது.

பிரபலமானவர்கள், விருதுகள் மற்றும் நிகழ்வுகள்

ஸ்கல்சாங் ரிக்சின்




- ❖ இவர் ஆக்சிஜன் உதவியின்றி அன்னபூர்ணா மலையின் உச்சியில் ஏறிய இந்தியாவின் முதல் மலையேறும் வீரர் ஆவார்.
- ❖ ஸ்கல்சாங் ரிக்சின் ஆக்சிஜன் உதவியின்றி இரண்டு மலைச் சிகரங்களிலும் ஏறிச் சாதனை படைத்துள்ளார்.
- ❖ 16 நாட்கள் இடைவெளியில், ஏப்ரல் 28 அன்று அன்னபூர்ணா மலையில் ஏறியும் மே 14 அன்று லோட்சே மலையில் ஏறியும் இந்தச் சாதனையானது மேற்கொள்ளப்பட்டது.
- ❖ அன்னபூர்ணா என்பது வட-மத்திய நேபாளத்தின் கண்டகி மாகாணத்தின் அன்னபூர்ணா மலைத் தொடரில் அமைந்துள்ள ஒரு மலையாகும்.
- ❖ இது கடல் மட்டத்திலிருந்து 8,091 மீட்டர் உயரத்தில் அமைந்துள்ள உலகின் பத்தாவது உயரமான மலையாகும்.
- ❖ இந்த மலைச்சிகரத்தில் உயிரிழப்புகள் அதிகம் நிகழ்வதால் இது கில்லர் மவுண்டன் என்றும் அழைக்கப்படுகிறது.

முக்கிய தினங்கள்

உலக அகதிகள் தினம் - ஜூன் 20

- ❖ அகதிகளின் நிலை தொடர்பான 1951 ஆம் ஆண்டு ஒப்பந்தத்தின் 50வது ஆண்டு நிறைவை நினைவு கூறும் வகையில் இந்த தினம் முதன்முதலில் 2001 ஆம் ஆண்டில் நிறுவப்பட்டது.

- ❖ 2022 ஆம் ஆண்டிற்கான இத்தினத்தில் கருத்துரு, 'யாராக இருந்தாலும், எதுவாக இருந்தாலும், எப்போது வேண்டுமானாலும், பாதுகாப்பைத் தேடுவதற்கு அனைவருக்கும் உரிமை உண்டு' என்பதாகும்.



உலக இசை தினம் - ஜூன் 21

- ❖ 2022 ஆம் ஆண்டின் இத்தினத்திற்கான கருத்துரு, "இணைப்புகளில் இசை" என்பது ஆகும்.
- ❖ இந்தத் தினமானது முதன்முதலில் 1982 ஆம் ஆண்டு பிரான்சில் கோடைக் கால சங்கிராந்தி (நீண்ட பகல் தினத்தன்று) அன்று கொண்டாடப்பட்டது.
- ❖ பிரான்சு நாட்டின் முன்னாள் கலை மற்றும் கலாச்சாரத் துறை அமைச்சர் ஜாக் லாங்கே, மொரிஸ் ஃப்ளரெட்டுடன் இணைந்து பாரீஸில் ஃபேட் டி லா மியூசிக் என்ற நிகழ்வினைத் தொடங்கினார்.



உலக நீர்நிலையியல் தினம் - ஜூன் 21


- ❖ ஐக்கிய நாடுகளின் பொதுச் சபையானது, ஒவ்வொரு ஆண்டின் ஜூன் 21 ஆம் தேதியும் உலக நீர்நிலையியல் தினத்தைக் கொண்டாடுவதற்கான ஒரு தீர்மானத்தை 2005 ஆம் ஆண்டில் ஏற்றுக் கொண்டது.
- ❖ இது சர்வதேச நீர்நிலையியல் அமைப்பினால் அங்கீகரிக்கப்பட்டு செயல்படுத்தப்பட்டது.

- ❖ 2022 ஆம் ஆண்டானது சர்வதேச நீர்நிலையியல் அமைப்பு நிறுவப்பட்டதன் 101வது ஆண்டு நிறைவைக் குறிக்கிறது.
- ❖ 2022 ஆம் ஆண்டிற்கான இத்தினத்தின் கருத்துரு, "நீர்நிலையியல் - ஐக்கிய நாடுகளின் பெருங்கடல் சார்ந்த நடவடிக்கைகளின் தசாப்தத்திற்கான பங்களிப்பு" என்பதாகும்.



8வது சர்வதேச யோகா தினம் - ஜூன் 21

- ❖ 2014 ஆம் ஆண்டு ஐக்கிய நாடுகளின் பொதுச் சபையினால் தொடங்கப்பட்டதைத் தொடர்ந்து, 2015 ஆம் ஆண்டு முதல் ஆண்டுதோறும் ஜூன் 21 ஆம் தேதியன்று உலகம் முழுவதும் இத்தினமானது கொண்டாடப்படுகிறது.
- ❖ ஜூன் 21 என்பது வடக்கு அரைக்கோளத்தில் நிகழும் ஆண்டின் மிக நீண்ட நாள் ஆகும்.
- ❖ 2022 ஆம் ஆண்டிற்கான இந்தத் தினத்தின் கருத்துரு, 'மனித குலத்திற்கான யோகா' என்பதாகும்.
- ❖ இந்த ஆண்டு பிரதமர் மோடி அவர்களின் தலைமையில் கர்நாடகாவில் உள்ள மைசூர் அரண்மனை மைதானத்தில் யோகா நிகழ்ச்சி நடைபெற்றது.



சர்வதேச சங்கிராந்திக் கொண்டாட்டத் தினம் - ஜூன் 21

- ❖ இந்தத் தினமானது சங்கிராந்திகள் (நீண்ட பகல்) மற்றும் உத்தராயணங்கள் (சம இரவு பகல்) மற்றும் பல மதங்கள் மற்றும் இனங்கள் குறித்த கலாச்சாரங்களுக்கு அவற்றின் முக்கியத்துவத்தைப் பற்றிய ஒரு விழிப்புணர்வைக் கொண்டு வருகிறது.

- ❖ கோடைக் காலச் சங்கிராந்தி என்பது சூரியன் ஓர் ஆண்டில் வானத்தில் மிக உச்ச நிலையை அடையும் ஒரு நாளாகும்.
- ❖ கோடைக் காலச் சங்கிராந்தி என்பது தெற்கு அரைக் கோளத்தில் ஆண்டின் மிகக் குறுகிய நாள் மற்றும் வடக்கு அரைக் கோளத்தில் ஆண்டின் மிக நீண்ட நாளாகும்.
- ❖ இது தெற்கு அரைக் கோளத்தில் டிசம்பர் 20 முதல் டிசம்பர் 23 வரை நிகழ்கிறது.



உலக மழைக்காடுகள் தினம் - ஜூன் 22

- ❖ இது 2017 ஆம் ஆண்டில் மழைக்காடுகள் கூட்டாண்மை மூலம் நிறுவப்பட்டது.
- ❖ 2022 ஆம் ஆண்டிற்கான இந்தத் தினத்தின் கருத்துரு, 'The Time is Now' என்பதாகும்.
- ❖ கார்பன் டை ஆக்சைடு உள்ளிட்டத் தீங்கு விளைவிக்கும் வாயுக்களை உறிஞ்சுவதால், மழைக் காடுகள் நன்னீர் மற்றும் சுத்தமானக் காற்று போன்ற பல வளங்களின் ஆதாரமாக உள்ளன.
- ❖ பூமியின் மேற்பரப்பில் வெறும் 6 சதவீதத்தை மட்டுமே அவை உள்ளடக்கியிருந்தாலும், பூமியில் காணப்படும் அனைத்து நிலவாழ்ப் பலலுயிர்களில் சுமார் 50 சதவீதங்கள் மழைக் காடுகளில் காணப் படுகின்றன.

